

भारती स्त्री. (तत्.) 1. वाणी, स्वर, वचन, शब्द, वाणी की अधिष्ठात्री देवी सरस्वती 2. भारत माता 3. दशनामी संन्यासियों का एक भेद काव्य. 1. एक छंद का नाम 2. एक नाट्य वृत्ति।

भारतीय वि. (तत्.) 1. भारत-संबंधी, भारत का 2. भारत में उत्पन्न, प्रचलित या निर्मित 3. भारत में बसा हुआ या भारत का रहने वाला, भारत वासी, हिंदुस्थानी, हिंदुस्तानी।

भारतीयकरण पुं. (तत्.) 1. जो भारत का न हो उसे भारतीय बनाना या भारतीय रूप देना 2. किसी वर्ग को भारतीय संस्कृति में निष्ठावान करना 3. किसी संस्था/निकाय आदि में भारतीयों का बहुमत करना।

भारथ पुं. (तद्.) 1. दे. भारत 2. युद्ध, संग्राम।

भारथी स्त्री. (तत्.) 1. दे. भारती 2. सैनिक, योद्धा।

भारदंड पुं. (तत्.) बहंगी, भारयष्टि, एक बल्ली के दोनों सिरों पर लटके हुए दो पलड़ों वाला ढाँचा जिसके पलड़ों में रखकर बोझा या भार ढोया जाता है, एक व्यायाम।

भारद्वाज पुं. (तत्.) 1. भरद्वाज ऋषि का पुत्र या वंशज, श्रौतसूत्र और गृह्य सूत्र के रचयिता ऋषि 2. द्रोणाचार्य 3. अगस्त्य ऋषि 4. मंगल ग्रह 5. 'भरदूल' नामक पक्षी ।

भारपाश पुं. (तत्.) किसी पदार्थ को ऐसी स्थिति में पहुँचा देना कि उसका भार स्थिर और अपरिवर्तनीय रहे अर्थात् उस पर गुरुत्वाकर्षण का प्रभाव न हो gravity trap

भारमापी पुं. (तत्.) वजन तोलने की मशीन, तराजू विभिन्न स्थानों पर गुरुत्वाकर्षण बल मापने का उपकरण।

भारमिति स्त्री. (तत्.) भौ. ठोस या द्रव पदार्थों का भार एवं घनत्व जानने की विद्या gravimetry

भारवाह वि. (तत्.) बोझ उठाने वाला, कार्य या भार वहन करने वाला, बहंगी ढोने वाला।

भारवाहक पुं. (तत्.) दे. भारवाह।

भारवाही वि. (तद्.) भारवाहिक दे. भारवाह।

भारवि पुं. (तत्.) 'किरातार्जुनीय' नामक ग्रंथ के रचयिता एक प्रसिद्ध संस्कृत कवि।

भारशिव पुं. (तत्.) एक प्राचीन संप्रदाय जिसके नियमों के अनुसार, पापी सिर पर शिव की मूर्ति रखते थे।

भाराक्रांता स्त्री. (तत्.) 1. बोझ से दबी हुई नारी 2. किसी बड़े कार्यभार या उत्तरदायित्व वाली, भार से पीड़ित या दुःखी काव्य. एक छंद का नाम।

भारावलंबकत्व पुं. (तत्.) पदार्थों के परमाणुओं का पारस्परिक आकर्षण।

भारिक वि. (तत्.) 1. बोझ ढोने वाला, भारवाहक 2. जिसमें सामान्य से अधिक भार या वजन हो।

भारी वि. (तत्.) 1. अधिक भार या वजन वाला, बोझिल 2. (मात्रा/परिमाण में) सामान्य से बहुत अधिक, अत्यधिक 3. (आकार में या जन उपस्थिति की दृष्टि से) विशाल जैसे- भारी सम्मेलन 4. अधिक महान, प्रकांड 5. अधिक महत्वपूर्ण जैसे- भौतिकी का भारी विद्वान 6. तुलना में अधिक प्रबल, कठिन जैसे- भारी काम, 7. जिसका निर्वाह कठिन हो, दुर्वह जैसे- भारी दायित्व 8. भीषण जैसे- भारी रोग 9. असह्य, दूभर, प्रबल 10. गंभीर, देर से पचने वाला, गरिष्ठ जैसे- भारी भोजन 11. भयंकर, भयावह डरावना 12. कठिन, जटिल जैसे- भारी शब्दों का भाषण।

भारी उद्योग पुं. (तत्.) 1. बड़े कल-कारखानों वाले उद्योग 2. अपेक्षाकृत कम श्रम शक्ति से अधिक उत्पादन कर सकने वाले उद्योग।

भारीपन पुं. (देश.) भारी होने की अवस्था, भाव, गुरुत्व।

भारोत्तोलक पुं. (तत्.) भारी बोझ उठाने वाली या उठा सकने वाली यांत्रिक युक्ति या सुविधा।